



សាលាដំបូងខេត្តកណ្តាល

សំណុំរឿងព្រហ្មទណ្ឌលេខ៖ ៨២១អក
ចុះថ្ងៃទី ១៩ ខែតុលា ឆ្នាំ២០១២
សាលក្រមលេខ៖ ១៨ (ឆ.វ.ន)
ចុះថ្ងៃទី២៣ ខែកក្កដា ឆ្នាំ២០១៣

ព្រះរាជាណាចក្រកម្ពុជា បានចេញច្បាប់ត្រឹមត្រូវតាមច្បាប់ដើម ។
ជាតិ សាសនា ព្រះមហាក្សត្រ កណ្តាល. ថ្ងៃទី០១ ខែ ០៦ ឆ្នាំ ២០១៤
ក្រឡាបញ្ជី

តាងនាមប្រជារាស្ត្រខ្មែរ
សាលាដំបូងខេត្តកណ្តាល

[Handwritten Signature]
ថ្ងៃ...ខែ...ឆ្នាំ

បានបើកសវនាការជំនុំជម្រះជាសាធារណៈនៅសាលាដំបូងខេត្តកណ្តាលនាថ្ងៃទី២៣ ខែកក្កដា ឆ្នាំ២០១៣ វេលាម៉ោង ៩ ព្រឹកដោយមានសមាសភាពដូចតទៅ៖

ក្រុមប្រឹក្សាជំនុំជម្រះ

- លោក [REDACTED] ប្រធានក្រុមប្រឹក្សាជំនុំជម្រះសាលាដំបូងខេត្តកណ្តាល
- លោក [REDACTED] ចៅក្រមប្រឹក្សាសាលាដំបូងខេត្តកណ្តាល
- លោក [REDACTED] ចៅក្រមប្រឹក្សាសាលាដំបូងខេត្តកណ្តាល

តំណាងអយ្យការ

- លោក [REDACTED] ព្រះរាជអាជ្ញារងអមសាលាដំបូងខេត្តកណ្តាល

ក្រឡាបញ្ជីសវនាការ

- លោក [REDACTED] ក្រឡាបញ្ជីសាលាដំបូងខេត្តកណ្តាល

ដើម្បីជំនុំជម្រះ លើសំណុំរឿងព្រហ្មទណ្ឌលេខ៖ ៨២១ អក ចុះថ្ងៃទី ១៩ ខែ តុលា ឆ្នាំ២០១២ ដែលមានជនជាប់ចោទ៖

-ឈ្មោះ: [REDACTED] ភេទប្រុស អាយុ ៣៥ឆ្នាំ ជាតិខ្មែរ មានទីកន្លែងកំណើតនៅភូមិកំពង់កុង ឃុំកំពង់កុង ស្រុកកោះធំ ខេត្តកណ្តាល និងទីលំនៅបច្ចុប្បន្ន នៅខណ្ឌទួលគោក រាជធានីភ្នំពេញ។
ឪពុកឈ្មោះ: [REDACTED] (រស់) ម្តាយឈ្មោះ: [REDACTED] (រស់) ប្រពន្ធឈ្មោះ: [REDACTED] មានកូន០២ នាក់។

ត្រូវបានចោទប្រកាន់ពីបទ៖ អំពើលួច(មានស្ថានទម្ងន់) ប្រព្រឹត្តនៅភូមិថ្មី សង្កាត់តាខ្មៅ ស្រុកតាខ្មៅ ខេត្តកណ្តាល កាលពីថ្ងៃទី១៦ ខែតុលា ឆ្នាំ២០១២ បទល្មើសព្រហ្មទណ្ឌ ដែលចែងឲ្យផ្ដន្ទាទោសតាមមាត្រា ៣៥៣ និងមាត្រា ៣៥៧ នៃក្រមព្រហ្មទណ្ឌ។

មេធាវីការពារជនជាប់ចោទលោកស្រី [REDACTED]

ដំណើរអង្គហេតុមានដូចតទៅ

នៅថ្ងៃទី១៦ ខែតុលា ឆ្នាំ២០១២ វេលាម៉ោង១៨ និង៣០នាទី នៅតំបន់ជួរលេខ២២៦ ដែលមានទីតាំងស្ថិតនៅភូមិថ្មី សង្កាត់តាខ្មៅ ក្រុងតាខ្មៅខេត្តកណ្តាល មានជនសង្ស័យចំនួនពីរឈ្មោះ:

និងឈ្មោះ: បានជិះម៉ូតូម៉ាក Suzuki Smash V ណាខ្មៅ សេរី ឆ្នាំ២០១២បានមក លប់ម៉ូតូ និងធ្វើការដណ្តើមកាបូបរបស់ឈ្មោះ: ភេទស្រី អាយុ ៥២ ឆ្នាំ តែជនរងគ្រោះ ពុំព្រមឲ្យ ពេលនោះជនសង្ស័យឈ្មោះ: បានដកកាំភ្លើងខ្លីម៉ាក K ៥៩ បាញ់ចំនួនពីរគ្រាប់ត្រូវ ជនរងគ្រោះ បន្ទាប់មកជនរងគ្រោះបានបោះកាបូបចូលក្នុងរថដូច្នោះ ហើយប្តីរបស់ជនរងគ្រោះបាន ស្រែកថាចោរៗ រួចបានរត់ចូលទៅប្រកាសប្រគល់ជាមួយជនសង្ស័យឈ្មោះ: ដែលកាន់កាំភ្លើង បណ្តាលឲ្យផ្ទុះមួយគ្រាប់ទៀតត្រូវបក្សពូករបស់ខ្លួនឈ្មោះ: ដួលទៅដី ពេលលឺដូច្នោះ មានអ្នកជិតខាងម្នាក់ឈ្មោះ: បានស្ទុះចូលមកប្រកាសប្រគល់ជាមួយជនសង្ស័យឈ្មោះ: តូ ដែលបណ្តាលឲ្យផ្ទុះកាំភ្លើងចំនួនពីរគ្រាប់ទៀត បន្ទាប់មកឈ្មោះ: បានចាប់កាំភ្លើងតែរបូត សល់តែគំរប់ចលនា រីឯកាំភ្លើង ជនសង្ស័យឈ្មោះ: បានយកតាមខ្លួន និងរត់គេចភ្លាមៗតែ ម្តង នៅសល់តែជនសង្ស័យឈ្មោះ: ដែលរងរបួសដោយសារគ្រាប់កាំភ្លើងនៅកន្លែង កើតហេតុ។

បានឃើញ ដីកាសន្តិដ្ឋានស្ថានលេខ: ៣៥២ ដកសព ចុះថ្ងៃទី០៨ ខែ ឧសភា ឆ្នាំ២០១៣ របស់តំណាងអយ្យការអមសាលាដំបូងខេត្តកណ្តាល។

បានឃើញ ដីកាដោះស្រាយលេខ: ២៤០ ដកដស ចុះថ្ងៃទី២១ ខែ ឧសភា ឆ្នាំ២០១៣ របស់ចៅក្រមស៊ើបសួរសាលាដំបូងខេត្តកណ្តាល។

បានឃើញ ចំណាច់ចាត់តាំងចៅក្រមជំនុំជម្រះ ចុះថ្ងៃទី០៤ ខែមិថុនា ឆ្នាំ២០១៣។

នាពេលសវនាការ

-ជនជាប់ចោទឈ្មោះ: ហៅ ឡុង បានឆ្លើយថា: ខ្លួនមិនដែលប្រព្រឹត្តបទល្មើសពី មុនមកទេ។ កាលពីថ្ងៃទី១៦ ខែ តុលា ឆ្នាំ២០១២ វេលាម៉ោងប្រហែល បួនរសៀល ឈ្មោះ: បានមកបបួលរូបខ្លួនទៅទារលុយគេនៅក្រុងតាខ្មៅ ហើយខ្លួនក៏បានយកម៉ូតូរបស់ឈ្មោះ: ម៉ាកស៊ុយស្ទីស្ទាក់រី សេរីឆ្នាំ២០១១ ណាខ្មៅ មានស្លាកលេខ: ភ្នំពេញ ១B1 ៤៧៤៤ ឧបឈ្មោះ: តូ ។ លុះពេលមកដល់ផ្ទះជនរងគ្រោះ ឈ្មោះ: បានចុះទៅនិយាយជាមួយជនរងគ្រោះ ក៏មាន ទំនាស់គ្នា និងប្រទាញប្រទង់គ្នា រួចខ្លួនក៏ចូលជួយឃាត់ ស្រាប់តែឈ្មោះ: បានដកកាំភ្លើងបាញ់ បួនទៅប្រាំគ្រាប់ បណ្តាលឲ្យត្រូវខ្លួនចំគ្រឿងខាងឆ្វេងមួយគ្រាប់ដួលអុកតូច ចំណែកឈ្មោះ: បានរត់គេចខ្លួនបាត់។ ខ្លួនមិនបានចូលរូមប្រព្រឹត្តបទល្មើសទេ។ ខ្លួនស្នើសុំដល់តុលាការមេត្តាឱ្យជួយ លើកលែងទោសឱ្យខ្លួន។

-អំណានចម្លើយរបស់ជនរងគ្រោះឈ្មោះ: បានបញ្ជាក់ថា: កាលពីថ្ងៃកើតហេតុ វេលាម៉ោងប្រហែល ៦ និង ១៥ នាទី យប់ រូបខ្លួននិង ប្តីឈ្មោះ: បានជិះម៉ូតូត្រឡប់មកផ្ទះ ដោយស្តាយកាបូប ហើយលុះពេលជិតមកដល់ផ្ទះស្រាប់តែមានមនុស្សពីរនាក់ ស្ទុះចុះពីលើម៉ូតូមក ទាញយកកាបូបពីខ្លួន តែរូបខ្លួនមិនព្រមឱ្យ ក៏គ្នាវាម្នាក់បានទាញយកកាំភ្លើងបាញ់ ត្រូវចំភ្លៅខាងឆ្វេង ចំនួនមួយគ្រាប់ ហើយបានបាញ់បន្តទៀត ក៏បណ្តាលឲ្យត្រូវគ្នាវាម្នាក់ រួចបន្តបាញ់មកលើរូបខ្លួនទៀត ក៏ត្រូវចំដោះខាងឆ្វេងមួយគ្រាប់ ត្រូវដើមទ្រូងមួយគ្រាប់ទៀត ហើយគ្នាវាម្នាក់បានរត់គេចខ្លួនបាត់ ។

-អំណានចម្លើយរបស់ដើមបណ្តឹងរដ្ឋប្បវេណីឈ្មោះ: បានឆ្លើយថា: កាលពីថ្ងៃកើត ហេតុ វេលាម៉ោងប្រាំមួយ និង សាមសិបនាទីយប់ រូបខ្លួន និងប្រពន្ធឈ្មោះ: បានជិះម៉ូតូ ត្រឡប់មកផ្ទះ ដោយស្តាយកាបូបណាខ្មៅ រួចពេលជិះមកដល់ផ្ទះ ស្រាប់តែ មានមនុស្សពីរនាក់បាន

សុ្យៈ ចូលមកដណ្តើមទាញកាបូបពីប្រពន្ធរបស់ខ្លួន ពេលនោះប្រពន្ធរបស់ខ្លួនមិនព្រមឲ្យស្រាប់តែគ្នា វាម្នាក់បានដកយកកាំភ្លើងខ្លីបាញ់មកលើប្រពន្ធដររបស់ខ្លួន ចំនួនពីរគ្រាប់ ភ្លាមនោះរូបខ្លួនក៏ប្រតាយ ប្រគប់ជាមួយគ្នាវាម្នាក់ទៀត រួចគ្នាក៏រើសយកកាំភ្លើងបាញ់សំដៅមកលើរូបខ្លួន តែមិនត្រូវបែរជាត្រូវ គ្នាវាម្នាក់ដួលសន្លប់នៅកន្លែងកើតហេតុតែម្តង។

-អំណានចម្លើយរបស់សាក្សីឈ្មោះ [REDACTED] បានបញ្ជាក់ថា៖ កាលពីថ្ងៃកើតហេតុ វេលាម៉ោង ប្រហែល ៦និង៣០ នាទីយប់ ពេលខ្លួនកំពុងអង្គុយនៅមុខផ្ទះ ស្រាប់តែឮលីសូសំលេងផ្ទះគ្រាប់កាំ ភ្លើង ចំនួនពីរគ្រាប់ រួចរូបខ្លួនក៏រត់ទៅមើល ក៏ឃើញជនជាប់ចោទម្នាក់ត្រូវគ្រាប់ដួលដេកនៅលើផ្លូវ ហើយជនរងគ្រោះឈ្មោះ [REDACTED] ត្រូវគ្រាប់កាំភ្លើងដួលនៅលើដី ភ្លាមនោះប្តីរបស់ជនរងគ្រោះ ឈ្មោះ [REDACTED] បានគប់ដុំថ្មមកលើជនជាប់ចោទម្នាក់ រួចក៏ប្រតាយប្រគប់គ្នា ពេលនោះវាបាញ់ពីរ គ្រាប់ មួយគ្រាប់បាញ់ចុះក្រោម មួយគ្រាប់ទៀតបាញ់ឡើងលើ បានមួយស្ទុះក៏មានសមត្ថកិច្ច ចុះមក អន្តរាគមន៍ដល់កន្លែងកើតហេតុ។

-អំណានចម្លើយរបស់សាក្សីឈ្មោះ [REDACTED] បានបញ្ជាក់ថា៖ កាលពីថ្ងៃកើតហេតុ នោះរូបខ្លួនកំពុងធ្វើម្ហូបហូបបាយ ស្រាប់តែឮសូរសំលេងម្តាយរបស់ខ្លួនបានស្រែក រូបខ្លួនក៏បានរត់ ចេញមកមើល ក៏ឃើញមនុស្សប្រុសពីរនាក់ ភ្លាមនោះពួកវាក៏បាញ់កាំភ្លើងជាច្រើនគ្រាប់ ហើយម្តាយ របស់ខ្លួនបានស្រែកថា "កូនហើយជួយម៉ែផង" តែរូបខ្លួនមិនហ៊ានចេញមកទេ ព្រោះគ្នាវាម្នាក់ឈរកាន់ កាំភ្លើង បានបន្តិចក៏មានអ្នកជិតខាងឆោឡោ ហើយរូបខ្លួនក៏ចេញមកជួយម្តាយរបស់ខ្លួន អង្គុយអាប ដើមទ្រូង មានចេញឈាមជោគខ្លួន បានបន្តិចក៏មានសមត្ថកិច្ចចុះមកដល់ ។

-អំណានចម្លើយរបស់សាក្សីឈ្មោះ [REDACTED] បានបញ្ជាក់ថា ៖ កាលពីថ្ងៃទីកើតហេតុនោះ ពេលខ្លួនកំពុងតែអង្គុយនៅក្នុងផ្ទះ ស្រាប់តែឮសូរសំលេងផ្ទះកាំភ្លើងចំនួនបីគ្រាប់ ហើយក៏បានឮគេ ស្រែកថាចោរ ពេលនោះក៏មានឈ្មោះ [REDACTED] កំពុងប្រតាយប្រគប់ជាមួយចោរម្នាក់ទៀត ជនរង គ្រោះកំពុងអង្គុយផ្ទះដើមទ្រូងកុំឲ្យឈាម មួយសន្ទុះក្រោយមកក៏មានសមត្ថកិច្ចចុះដល់តែម្តង ។

-សេចក្តីសន្និដ្ឋានរបស់តំណាងអយ្យការ៖ ក្រោយពីបានស្តាប់ចម្លើយជនជាប់ចោទ, អំណាន ចម្លើយដើមបណ្តឹងរដ្ឋប្បវេណី, អំណានចម្លើយជនរងគ្រោះ និងអំណានចម្លើយសាក្សី តំណាង អយ្យការយល់ឃើញថា កាលពីថ្ងៃទី១៦ ខែតុលា ឆ្នាំ២០១២ ជនជាប់ចោទឈ្មោះ [REDACTED] និង ឈ្មោះ [REDACTED] គឺជាបានធ្វើសកម្មភាពដកហូតដោយទុច្ចរិតនូវទ្រព្យសម្បត្តិរបស់អ្នកដទៃ ដោយ បានបាញ់កាំភ្លើង ក្នុងគោលបំណងយកមកធ្វើជាកម្មសិទ្ធិរបស់ខ្លួន ដែលអំពើនេះច្បាប់ចាត់ទុកថាជា អំពើលួច(មានស្ថានទម្ងន់) ហើយជនជាប់ចោទជានីតិជនមានស្មារតីដឹងខុសត្រូវគ្រប់គ្រាន់ក្នុងការ ទទួលខុសត្រូវចំពោះមុខច្បាប់ និងមានភស្តុតាងដាក់បន្ទុកលើឈ្មោះ [REDACTED] ពីបទអំពើ លួច (មានស្ថានទម្ងន់) ដែលប្រព្រឹត្តនៅភូមិថ្មី សង្កាត់តាខ្មៅ ក្រុងតាខ្មៅ ខេត្តកណ្តាល កាលពីថ្ងៃទី ១៦ ខែតុលា ឆ្នាំ២០១២ ដែលត្រូវបញ្ញត្តិឱ្យផ្តន្ទាទោសតាមមាត្រា៣៥៣ និងមាត្រា ៣៥៧ នៃក្រមព្រហ្ម ទណ្ឌ ហេតុដូច្នេះតំណាងអយ្យការសូមរក្សាការចោទប្រកាន់ដូចក្នុងដីកាសន្និដ្ឋានស្តារពរលេខៈ ៣៥២ ដក សព ចុះថ្ងៃទី០៨ ខែឧសភា ឆ្នាំ២០១៣ ទុកជាបានការទាំងស្រុង។

-សេចក្តីសន្និដ្ឋានរបស់មេធាវីការពារជនជាប់ចោទ: ក្រោយពីបានស្តាប់ចម្លើយជនជាប់ចោទ, អំណានចម្លើយសាក្សី, ជនរងគ្រោះ និងដើមបណ្តឹង យល់ឃើញថាកាលពីថ្ងៃទី១៦ ខែ តុលា ឆ្នាំ២០១២ កូនក្តីរបស់ខ្លួនមិនបានចូលរួមប្រព្រឹត្តបទល្មើសទេ គឺកូនក្តីខ្លួនជាអ្នកចូលជួយយាត់ ឈ្មោះ: [REDACTED] កុំឱ្យឈ្មោះ: គ្នាជាមួយជនរងគ្រោះ ប៉ុន្តែស្រាប់តែឈ្មោះ: [REDACTED] បាញ់ជនរងគ្រោះ និង កូនក្តីខ្លួនបណ្តាលឱ្យត្រូវរបួសតែម្តង។ ហេតុដូច្នេះខ្លួនស្នើសុំដល់តុលាការមេត្តាសម្រេចឱ្យកូនក្តីខ្លួន រួចផុតពីការចោទប្រកាន់។

- ក្រោយពីបានស្តាប់ចម្លើយរបស់ជនជាប់ចោទ
- ក្រោយពីបានស្តាប់អំណានចម្លើយជនរងគ្រោះ
- ក្រោយពីបានស្តាប់អំណានចម្លើយដើមបណ្តឹងរដ្ឋប្បវេណី
- ក្រោយពីបានស្តាប់អំណានចម្លើយសាក្សី
- ក្រោយពីបានស្តាប់សេក្តីសន្និដ្ឋានរបស់តំណាងអយ្យការ
- ក្រោយពីបានស្តាប់សេក្តីសន្និដ្ឋានរបស់មេធាវីការពារឱ្យជនជាប់ចោទ
- ក្រោយពីបានស្តាប់សំដីចុងក្រោយរបស់ជនជាប់ចោទ
- ក្រោយពីបានពិនិត្យសំណុំរឿងចប់សព្វគ្រប់

សាលាដំបូងខេត្តកណ្តាល
យល់ឃើញថា

១-ជនជាប់ចោទឈ្មោះ: [REDACTED] ហៅ ឡុង បានឆ្លើយថា: កាលពីថ្ងៃទី១៦ ខែ តុលា ឆ្នាំ២០១២ វេលាម៉ោងប្រហែល បួនរសៀល ឈ្មោះ: [REDACTED] បានមកបបួលរូបខ្លួនទៅទារលុយគេ នៅក្រុងតាខ្មៅ។ លុះពេលមកដល់ផ្ទះជនរងគ្រោះ ឈ្មោះ: [REDACTED] បានចុះទៅនិយាយជាមួយជនរង គ្រោះ ក៏មានទំនាស់គ្នា និងប្រទាញប្រទងគ្នា រួចខ្លួនក៏ចូលជួយយាត់ ស្រាប់តែឈ្មោះ: [REDACTED] បានដក កាំភ្លើងបាញ់ បួនទៅប្រាំគ្រាប់ បណ្តាលឱ្យត្រូវខ្លួនចំត្រចៀកខាងឆ្វេងមួយគ្រាប់ដួលអុកគូថ ចំណែក ឈ្មោះ: [REDACTED] រត់គេចខ្លួនបាត់ គ្រាន់តែជាចម្លើយឆ្លើយដោះសារដើម្បីឱ្យខ្លួនរួចផុតពីការចោទប្រ កាន់ប៉ុណ្ណោះ មិនមានភស្តុតាងបញ្ជាក់ទេ។

២-ជនរងគ្រោះឈ្មោះ: [REDACTED] បានឆ្លើយបញ្ជាក់ថា: កាលពីថ្ងៃកើតហេតុ ខ្លួននិង ប្តី ឈ្មោះ: [REDACTED] បានជិះម៉ូតូត្រឡប់មកផ្ទះ ដោយស្តាយកាបូប ហើយលុះពេលជិតមកដល់ផ្ទះ ស្រាប់តែមានមនុស្សពីរនាក់ សុះចុះពីលើម៉ូតូមកទាញយកកាបូបពីខ្លួន តែរូបខ្លួនមិនព្រមឱ្យ ក៏ភ្ញាក់ ម្នាក់បានទាញយកកាំភ្លើងបាញ់ ត្រូវចំភ្លៅខាងឆ្វេង ចំនួនមួយគ្រាប់ ហើយបានបាញ់បន្តទៀត បណ្តាលឱ្យត្រូវភ្ញាក់ម្នាក់ រួចបន្តបាញ់មកលើរូបខ្លួនទៀត ក៏ត្រូវចំដោះខាងឆ្វេងមួយគ្រាប់ ត្រូវដើម ទ្រូងមួយគ្រាប់ទៀត ហើយភ្ញាក់ម្នាក់បានរត់គេចខ្លួនបាត់ ដែលមានភាពស៊ីសង្វាក់គ្នាជាមួយចម្លើយ ដើមបណ្តឹងរដ្ឋប្បវេណីឈ្មោះ: [REDACTED]

៣-សាក្សីឈ្មោះ: [REDACTED] បានឆ្លើយមានភាពស៊ីសង្វាក់គ្នាជាមួយនិងចម្លើយសាក្សីឈ្មោះ: សូ [REDACTED] និងឈ្មោះ: [REDACTED] ថា: កាលពីយប់ថ្ងៃទី១៦ ខែតុលា ឆ្នាំ២០១២ ខ្លួនឮលីសូសំ លេងផ្ទះគ្រាប់កាំភ្លើង រួចរូបខ្លួនក៏រត់ទៅមើល ក៏ឃើញជនជាប់ចោទម្នាក់ត្រូវគ្រាប់ដួលដេកនៅលើផ្លូវ

ហើយជនរងគ្រោះឈ្មោះ: [REDACTED] ត្រូវគ្រាប់គាំភ្លើងនៅលើដី រីឯប្តីរបស់ជនរងគ្រោះឈ្មោះ: [REDACTED] [REDACTED] បានប្រកាសប្រគល់ជាមួយជនជាប់ចោទ បានមួយស្នុះក៏មានសមត្ថកិច្ច ចុះមកអន្តរាគមន៍ដល់ កន្លែងកើតហេតុ។

៤-តាមចម្លើយជនរងគ្រោះឈ្មោះ: [REDACTED] ដើមបណ្តឹងរដ្ឋប្បវេណីឈ្មោះ: [REDACTED] ,សាក្សី ឈ្មោះ: [REDACTED] ,សាក្សីឈ្មោះ: [REDACTED] និងសា [REDACTED] អាចបញ្ជាក់បានថា កាលពីថ្ងៃទី១៦ ខែតុលា ឆ្នាំ២០១២ ជនជាប់ចោទឈ្មោះ: [REDACTED] ពិតជាបានចូលរួមក្នុងការ ប្រព្រឹត្តិសកម្មភាពអំពើលួច ដែលជាកម្មសិទ្ធិស្របច្បាប់របស់ជនរងគ្រោះឈ្មោះ: [REDACTED] ប្រាកដ មែន ដែលអំពើនេះច្បាប់ចាត់ទុកថាជាបទ: អំពើលួច (មានស្ថានទម្ងន់) តាមបញ្ញត្តិមាត្រា ៣៥៣ និង មាត្រា ៣៥៧ នៃក្រមព្រហ្មទណ្ឌ។

៥-តាមចម្លើយជនរងគ្រោះឈ្មោះ: [REDACTED] , ដើមបណ្តឹងរដ្ឋប្បវេណីឈ្មោះ: [REDACTED] សាក្សី ឈ្មោះ: [REDACTED] សាក្សីឈ្មោះ: [REDACTED] ,សាក្សីឈ្មោះ: [REDACTED] និងជនជាប់ចោទឈ្មោះ: [REDACTED] អាចបញ្ជាក់បានថា នៅថ្ងៃទី១៦ ខែតុលា ឆ្នាំ២០១២ ជនជាប់ចោទឈ្មោះ: [REDACTED] ពិតជា បានប្រព្រឹត្តិអំពើលួច (មានទម្ងន់) ទ្រព្យសម្បត្តិរបស់ជនរងគ្រោះប្រាកដមែន ប៉ុន្តែដោយឈ្មោះ: [REDACTED] មិនអាចស្វែងរកអត្តសញ្ញាណឃើញក្រោយពេលបញ្ជាក់កិច្ចស៊ើបសួរ ហេតុដូច្នោះទៅក្រុមស៊ើបសួរ បានសម្រេចលើកលែងចោទប្រកាន់លើជនត្រូវចោទឈ្មោះ: [REDACTED] តាមដីកាដោះស្រាយលេខ: ២៤០ ចុះថ្ងៃទី២១ ខែឧសភា ឆ្នាំ២០១៣ រួចហើយ។

៦-អំពើរបស់ជនត្រូវចោទឈ្មោះ: [REDACTED] បានធ្វើឲ្យប៉ះពាល់ដល់សន្តិសុខ សណ្តាប់ធ្នាប់ របៀបរៀបរយសង្គម និងទ្រព្យសម្បត្តិ របស់បុគ្គលឯកជន ហើយជនត្រូវចោទជានីតិជន មានស្មារតី យល់ដឹងគ្រប់គ្រាន់ចំពោះអំពើដែលខ្លួនបានប្រព្រឹត្ត និងក្នុងការទទួលខុសត្រូវចំពោះអំពើរបស់ខ្លួន ហើយពុំមានសញ្ញាណណាមួយបញ្ជាក់ថាជនជាប់ចោទមានបញ្ហាខាងសតិស្មារតីឡើយ។

៧-មានភស្តុតាង និងធាតុផ្សំគ្រប់គ្រាន់លើឈ្មោះ: [REDACTED] ភេទប្រុស អាយុ៣៥ឆ្នាំ ជាតិខ្មែរ ពិបទៈ អំពើលួច ប្រព្រឹត្តនៅភូមិថ្មី សង្កាត់តាខ្មៅ ក្រុងតាខ្មៅ ខេត្តកណ្តាល កាលពី ថ្ងៃទី១៦ ខែតុលា ឆ្នាំ២០១២ បទល្មើសព្រហ្មទណ្ឌ ដែលមានចែងឲ្យផ្តន្ទាទោសតាមបញ្ញត្តិមាត្រា ៣៥៣ និង មាត្រា ៣៥៧ នៃក្រមព្រហ្មទណ្ឌ។

៨-វត្ថុតាងរួមមាន: ម៉ូតូម៉ាកស៊ុយស្វីតស្ទាក់វី សើរឆ្នាំ២០១១ ពណ៌ខ្មៅ មានស្លាកលេខ: ភ្នំ ពេញ ១២ ៨៧៤៤, កូនសោរសម្រាប់បញ្ជូនចំនួនពីរម៉ាក ស៊ុយស្វីត, កូនសោរផ្ទះម៉ាក SOLEX ចំនួន មួយ, ម៉ាសបិទមុខចំនួនពីរពណ៌ខៀវ, មួកកន្តិបចំនួនមួយពណ៌ខ្មៅ, មួយសុវត្ថិភាពចំនួនមួយពណ៌ ខៀវលាយប្រផេះម៉ាក INDEX និងស្បែកជើងខ្មៅចំនួនមួយគូពណ៌ខ្មៅម៉ាករូបក្រពើ ដូចមាននៅក្នុង កំណត់ហេតុទទួលវត្ថុតាងចុះថ្ងៃទី១៩ ខែតុលា ឆ្នាំ២០១២ របស់តំណាងអយ្យការ គឺជាសម្ភារៈប្រើ ប្រាស់សម្រាប់ប្រព្រឹត្តបទល្មើស គប្បីតុលាការសម្រេចបែងចែកជាសម្បត្តិរដ្ឋ។

៩-ជនជាប់ចោទឈ្មោះ [REDACTED] មិនមែនជាអ្នកចាញ់ទៅលើជនជនរងគ្រោះឱ្យរងរបួស, ទើបតែប្រព្រឹត្តបទល្មើសលើកដំបូង និងអ៊ិនដែលមានសាលក្រមសម្រេចផ្ដន្ទាទោសជាស្ថាពរឱ្យជាប់ ពន្ធនាគារក្នុងរយៈពេល ០៥ ឆ្នាំមុនពេលប្រព្រឹត្តអំពើនេះ គប្បីសាលាដំបូងពិចារណាពីការល្អទោស សម្រាប់ជនជាប់ចោទ តាមមាត្រា១០៦ និងមាត្រា ១០៧ នៃក្រមព្រហ្មទណ្ឌ។

១០-ដើមបណ្ដឹងរដ្ឋប្បវេណីឈ្មោះ: [REDACTED] បានដកពាក្យបណ្ដឹងឈប់ប្តឹងទាមទារសំណង ពីជនជាប់ចោទ តាមពាក្យសុំដកពាក្យបណ្ដឹងចុះថ្ងៃទី០៩ ខែឧសភា ឆ្នាំ២០១៣ ហេតុដូច្នោះតុលាការ នឹងមិនពិចារណាពីសំណងរដ្ឋប្បវេណីទេ។

ហេតុដូច្នោះសម្រេចសេចក្តី

១-ផ្ដន្ទាទោសឈ្មោះ: [REDACTED] ភេទប្រុស អាយុ៣៥ឆ្នាំ ដាក់ពន្ធនាគារកំណត់ចំនួន ៣ឆ្នាំ (បីឆ្នាំ) តែទោសនេះត្រូវអនុវត្តចំនួន ១ឆ្នាំ ៦ខែ (មួយឆ្នាំប្រាំមួយខែ) ទោសដែលសល់ពីនេះត្រូវល្អ ពីបទ៖ អំពើលួច (មានស្ថានទម្ងន់) ប្រព្រឹត្តនៅភូមិថ្មី សង្កាត់តាខ្មៅ ក្រុងតាខ្មៅ ខេត្តកណ្តាល កាលពី ថ្ងៃទី១៦ ខែតុលា ឆ្នាំ២០១២ បទល្មើសព្រហ្មទណ្ឌដែលមានចែងឱ្យផ្ដន្ទាទោសតាមបញ្ញត្តិមាត្រា ៣៥៧ នៃក្រមព្រហ្មទណ្ឌ។

២-រឹបអូសវត្ថុតាងរួមមាន៖ ម៉ូតូម៉ាកស៊ុយស្កីស្កាត៍រី សេរីឆ្នាំ២០១១ ពណ៌ខ្មៅ មានស្លាកលេខ: ភ្នំពេញ ១B ៨៧៤៤, កូនសោរសម្រាប់បញ្ជូនចំនួនពីរម៉ាកស៊ុយស្កី, កូនសោរផ្ទះម៉ាក SOLEX ចំនួន មួយ, ម៉ាស៊ីនមុខចំនួនពីរពណ៌ខៀវ, មួកកន្តិបចំនួនមួយពណ៌ខ្មៅ, មួយសុវត្ថិភាពចំនួនមួយពណ៌ខៀវ លាយប្រផេះម៉ាក INDEX និងស្បែកជើងខ្មៅចំនួនមួយគូពណ៌ខ្មៅម៉ាករូបក្រពើ ទុកជាសម្បត្តិរដ្ឋ។

សាលក្រមនេះជំនុំជម្រះ និងប្រកាសជាសាធារណៈនៅថ្ងៃទី២៣ ខែកក្កដា ឆ្នាំ២០១៣ ចំពោះ មុខជនជាប់ចោទ។

ទុកសិទ្ធិប្តឹងឧទ្ធរណ៍តាមកំណត់ច្បាប់។

